


ॐ • ॐ • ॐ • ॐ • ॐ • ॐ • ॐ • ॐ • ॐ • ॐ

# श्री गुरु अष्टकम्



॥ श्री गुरु अष्टकम् ॥

शरीरं सुरुपं तथा वा कलत्रं  
यशश्चारु चित्रं धनं मेरुतुल्यम् ।  
मनश्चेन्न लग्नं गुरोरंघ्रिपद्मे  
ततः किं ततः किं ततः किं ततः किम् ॥ 1 ॥

कलत्रं धनं पुत्रपौत्रादि सर्वं  
गृहं बान्धवाः सर्वमेतद्धि जातम् ।  
मनश्चेन्न लग्नं गुरोरंघ्रिपद्मे  
ततः किं ततः किं ततः किं ततः किम् ॥ 2 ॥

षडंगादिवेदो मुखे शास्त्रविद्या  
कवित्वादि गद्यं सुपद्यं करोति ।  
मनश्चेन्न लग्नं गुरोरंघ्रिपद्मे  
ततः किं ततः किं ततः किं ततः किम् ॥ 3 ॥

विदेशेषु मान्यः स्वदेशेषु धन्यः  
सदाचारवृत्तेषु मत्तो न चान्यः ।  
मनश्चेन्न लग्नं गुरोरंघ्रिपद्मे  
ततः किं ततः किं ततः किं ततः किम् ॥ 4 ॥

क्षमामण्डले भूपभूपालवृन्दैः  
सदा सेवितं यस्य पादारविन्दम् ।  
मनश्चेन्न लग्नं गुरोरंघ्रिपद्मे  
ततः किं ततः किं ततः किं ततः किम् ॥ 5 ॥

यशो मे गतं दिक्षु दानप्रतापात्  
जगद्वस्तु सर्वं करे सत्प्रसादात् ।  
मनश्चेन्न लग्नं गुरोरंघ्रिपद्मे  
ततः किं ततः किं ततः किं ततः किम् ॥ 6 ॥

न भोगे न योगे न वा वाजिराजौ  
न कान्तासुखे नैव वित्तेषु चित्तम् ।  
मनश्चेन्न लग्नं गुरोरंघ्रिपद्मे  
ततः किं ततः किं ततः किं ततः किम् ॥ 7 ॥

अरण्ये न वा स्वस्य गोहे न कार्ये  
न देहे मनो वर्तते मे त्वनर्घ्ये ।  
मनश्चेन्न लग्नं गुरोरंघ्रिपद्मे  
ततः किं ततः किं ततः किं ततः किम् ॥ 8 ॥

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ

अनर्घ्याणि रत्नादि मुक्तानि सम्यक्  
समालिंगिता कामिनी यामिनीषु ।  
मनश्चेन्न लग्नं गुरोरंघ्रिपद्मे  
ततः किं ततः किं ततः किं ततः किम् ॥

गुरोरष्टकं यः पठेत्पुण्यदेही  
यतिर्भूपतिर्ब्रह्मचारी च गेही ।  
लभेत् वाञ्छितार्थं पदं ब्रह्मसंज्ञं  
गुरोरुक्तवाक्ये मनो यस्य लग्नम् ॥

श्री शङ्कराचार्य कृतं!

\*\*\*\*\*

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ



PDF Created by -  
<https://pdffile.co.in/>

<https://pdffile.co.in/>

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ

ॐ • ॐ • ॐ • ॐ • ॐ • ॐ • ॐ • ॐ • ॐ • ॐ